

అకాల వర్షాలపై అప్రమత్తంగా ఉండాలి

మొదటి పేజీ తరువాయి రాజ్ యే 3-4 రోజుల పాటు ఉరుములు, మెరుపులు, ఈదురుగాలులు వడగళ్లతో కూడిన అకాల వర్షాలు కురిసే అవకాశం ఉన్నట్లు వాతావరణ శాఖ పేర్కొంది. ఈ నేపథ్యంలో రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు గురువారం అత్యవసర సమీక్ష నిర్వహించారు. వ్యవసాయ శాఖ ఇంచార్జ్ కమిషనర్, ఉద్యానవన శాఖ డైరెక్టర్ శ్రీనివాసులు, ఇతర ఉన్నతాధికారులతో సుగ్రామం నుంచి టెలి కాన్ఫరెన్స్ నిర్వహించి పరిస్థితిని సమీక్షించారు. బంగాళాఖాతంలో ఏర్పడిన ఉపరితల ఆవర్తనం/డ్రాఫ్ట్ ప్రభావంతో రాష్ట్రవ్యాప్తంగా వర్షాలు కురుస్తున్నాయని, ముఖ్యంగా రాయలసీమ, కోస్తాంధ్ర, ఉత్తరాంధ్ర జిల్లాల్లో తీవ్ర ప్రభావం ఉండే అవకాశముందని మంత్రి తెలిపారు. అరబి, మామిడి, మిర్చి, మొక్కజొన్న వంటి పంటలకు నష్టం కలిగి ప్రమాదం ఉందని ఆందోళన వ్యక్తం చేశారు. వర్షాల కారణంగా దెబ్బతిన్న పంటలను త్వరితగతిన గుర్తించి, నష్టాన్ని సమోదాన చేయాలని సంబంధిత అధికారులకు మంత్రి స్పష్టమైన ఆదేశాలు జారీ చేశారు.

గంటకు 30-40 కి.మీ వేగంతో గాలులు వీస్తాయన్నారు. రైతులకు ఎలాంటి ఇబ్బందులు కలగకుండా ప్రభుత్వం అన్ని విధాలుగా సహాయం అందిస్తుందని హామీ ఇచ్చారు.

రైతులకు సూచనలు
పండిన పంటలను సాధ్యమైనంత త్వరగా సేకరించి భద్రపరచాలి వడగళ్ల వాన, ఈదురుగాలులు సమయంలో పొలాల్లో ఉండకూడదు వ్యవసాయ యంత్రాలు, పరికరాలను సురక్షిత ప్రదేశాల్లో ఉంచాలి వందల తోటలకు రక్షణ చర్యలు తీసుకోవాలి పంటలను పడే అవకాశం ఉన్నందున చెట్ల కింద నిలబడకూడదు, సురక్షిత ప్రదేశాల్లో ఆశ్రయం పొందాలి

ఉరుములు, మెరుపులతో కూడిన భారీ వర్షాలు కురిసే అవకాశం ఉన్నందున ప్రజలు అప్రమత్తంగా ఉండాలని వివత్తుల నిర్వహణ సంస్థ హెచ్చరించిన విషయాన్ని మంత్రి గుర్తు చేశారు. అకాల వర్షాలతో కొంతమేర ఉష్ణోగ్రతలు తగ్గి ప్రజలకు ఉపవేషనం లభించినప్పటికీ, పంటలు, ఆస్తులకు నష్టం కలగకుండా ముందస్తు జాగ్రత్తలు తీసుకోవాలని మంత్రి కింజరాపు అచ్చెన్నాయుడు సూచించారు. ప్రభుత్వం రైతుల పక్షాన నిలబడి, నష్టపోయిన ప్రతి రైతుకు న్యాయం చేసే దిశగా చర్యలు తీసుకుంటుందని మంత్రి అచ్చెన్నాయుడు తెలిపారు.

ప్రజలందరికీ శుభం జరగాలి

మొదటి పేజీ తరువాయి సాంప్రదాయబద్ధంగా పంచెకట్టు, భుజాన కండువతో విచ్చేసిన జగన్ దంపతులకు వేద పండితులు పూర్ణకుంభంతో ఘనస్వాగతం పలికారు.

శాస్త్రోక్తంగా పూజలు - వేద ఆర్యవచనం కార్యాలను ప్రాంగణంలో ఏర్పాటు చేసిన ప్రత్యేక పూజా వేదిక వద్ద జగన్ దంపతులు గణపతి పూజతో వేడుకలను ప్రారంభించారు. రాష్ట్ర ప్రజలందరూ ఆయురారోగ్యాలతో, సుఖసంతోషాలతో ఉండాలని, రైతులకు సమృద్ధిగా వానలు కురిసి పంటలు బాగా పండాలని వారు దైవాన్ని ప్రార్థించారు. అనంతరం వేద పండితులు మంత్రోచ్చారణల మధ్య జగన్ దంపతులకు ఆర్యవచనాలు అందించి, తీర్థ ప్రసాదాలను అందజేశారు.

అకట్టుకున్న పంచాంగ శ్రవణం ఈ సందర్భంగా ప్రముఖ సిద్ధాంతి పిడపర్తి భాస్కర సుబ్రహ్మణ్యశాస్త్రి పంచాంగ శ్రవణం చేశారు. పరాభవ నామ సంవత్సరంలో గ్రహగతులు, ఆదాయ-వ్యయాల మరియు రాష్ట్ర భవిష్యత్తుపై ఆయన విశ్లేషణ చేశారు.

పార్టీకి శుభసూచికలు: ఈ ఏడాది వైఎస్సార్సీపీకి సానుకూల ఫలితాలు ఉంటాయని, పార్టీ బలోపేతానికి మంచి పునాది పడుతుందని పంచాంగ కర్త పేర్కొన్నారు. రాజకీయ సవాళ్లు: గ్రహ సంచారం దృష్ట్యా రాజకీయంగా కొన్ని సవాళ్లు ఎదురైనా, పట్టుదలతో ముందుకు సాగితే విజయం వరిస్తుందని సూచించారు.

రాష్ట్ర క్షేమం: సమృద్ధిగా వర్షాలు కురిసి, పాడిపంటలతో రాష్ట్రం సుభిక్షంగా ఉంటుందని పంచాంగంలో వెల్లడించారు.

కార్యకర్తలకు జగన్ ఊది సందేశం వేడుకల అనంతరం వైఎస్ జగన్ పార్టీ శ్రేణులను ఉద్దేశించి మాట్లాడారు. "రాష్ట్ర ప్రజలందరికీ, ప్రపంచవ్యాప్తంగా ఉన్న తెలుగు వారందరికీ శ్రీ పరాభవ నామ సంవత్సరం ఉంది శుభాకాంక్షలు. ఆరు రుతుల సమేళనమైన ఊది పచ్చడిలాగే, ప్రజల జీవితాల్లో కూడా కష్టసుఖాలను సమానంగా స్వీకరించే ధైర్యం కలగాలి. ఈ ఏడాది ప్రతి ఇంటికీ శుభం జరగాలని కోరుకుంటున్నాను" అని ఆశాంక్షించారు. పార్టీ కార్యకర్తలు అధైర్యపడకుండా, ప్రజల పక్షాన నిలబడి పోరాడాలని ఆయన పిలుపునిచ్చారు.

ఈ కార్యక్రమంలో మాజీ మంత్రులు, ఎమ్మెల్యేలు, ఎమ్మెల్సీలు మరియు పార్టీ ముఖ్య నేతలు భారీ సంఖ్యలో పాల్గొన్నారు. పార్టీ కార్యాలయం అంతా మామిడి తోరణాలు, పూల అలంకరణలతో ఆధ్యాత్మిక శోభను సంతరించుకుంది.

ప్రగతి పథంలో ఆంధ్రప్రదేశ్.. కుట్రలను తిప్పికొడతాం:

ముఖ్యమంత్రి చంద్రబాబు నాయుడు

మొదటి పేజీ తరువాయి కుట్రలపై ఉక్కుపాదం.. ప్రభుత్వ పనులను, రాష్ట్ర ప్రగతిని అడ్డుకునేందుకు కొన్ని శక్తులు నిరంతరం ప్రయత్నిస్తున్నాయని ముఖ్యమంత్రి ఆవేదన వ్యక్తం చేశారు. "మనం చేసే ప్రతి మంచి పనిలోనూ అడ్డంకులు సృష్టించడం ప్రతిపక్షాలకు అలవాటుగా మారింది. కానీ, ప్రజల ఆశీస్సులు ఉన్నంతవరకు ఏ శక్తి మనల్ని ఆపలేదు. కుట్రదారుల పట్ల అప్రమత్తంగా ఉంటానే, అభివృద్ధి ఫలాలను సామాన్యుడికి అందించడమే మా లక్ష్యం" అని చంద్రబాబు స్పష్టం చేశారు. అరాచక శక్తులకు, రౌడీలుజానికి ఈ రాష్ట్రంలో చోటు లేదని ఆయన తేల్చి చెప్పారు.

పంచాంగ శ్రవణం -- శుభ ఫలితాలు: వేడుకల్లో భాగంగా ప్రముఖ వేద పండితులు పంచాంగ శ్రవణం చేశారు. పరాభవ నామ సంవత్సరంలో వర్షాలు సమృద్ధిగా కురుస్తాయని, వ్యవసాయ రంగం కళకళలాడుతుందని పండితులు ఆర్యవచనం పలికారు. రాష్ట్ర ఆర్థిక పరిస్థితి మెరుగుపడుతుందని, పారిశ్రామికంగా ఆంధ్రప్రదేశ్ సరికొత్త పుంతలు తొక్కుతుందని పంచాంగం పేర్కొంది.

ముఖ్యమంత్రి సందేశంలోని ముఖ్యాంశాలు: ప్రజలే ప్రథమం: ఎన్నో ప్రభుత్వ నివాసం 'పీపుల్ ఫస్ట్' అని, సంక్షేమం - అభివృద్ధి రెండు కళ్లుగా ముందుకు సాగుతున్నాయని తెలిపారు.

సాంకేతిక విప్లవం: 'వాటాప్ గవర్నెన్స్' ద్వారా పాలనను ప్రజల వద్దకు తీసుకువచ్చామని, టెక్నాలజీతో సామాన్యుడి జీవితాల్లో మార్పు రావాలని ఆశాంక్షించారు.

పేదరిక నిర్మూలన: రాష్ట్రంలో 'జిరో పావర్టీ' (శూన్య పేదరికం) లక్ష్యంగా పి-4 (Public-Private-People-Partnership) విధానాన్ని అమలు చేస్తున్నట్లు ప్రకటించారు.

యువతకు ఉపాధి: మెగా డీఎస్సీ, పోస్ట్ రిక్రూట్మెంట్ వంటి చర్యల ద్వారా నిరుద్యోగులకు భరోసా కల్పిస్తున్నామని చెప్పారు.

పురస్కార ప్రదానం: వివిధ రంగాల్లో విశేష కృషి చేసిన పలువురు ప్రముఖులకు ముఖ్యమంత్రి చేతుల మీదుగా 'ఉగాది పురస్కారాలు' ప్రదానం చేశారు. కళలు, సాహిత్యం, సమాజ సేవలో రాణించిన వారిని ప్రభుత్వం సత్కరించింది. ఈ కార్యక్రమంలో మంత్రులు ఆనం రామనారాయణ రెడ్డి, కందుకూరు దుర్గమ్మ, నిమ్మల రామానాయుడు, ఇతర ఉన్నతాధికారులు మరియు పెద్ద సంఖ్యలో ప్రజలు పాల్గొన్నారు.

అభివృద్ధి-సంక్షేమ పథకాలతో ఉగాది దమాఖ్లా

అమరావతి, మార్చి 19 (ఇది కద నిజం): 2026 మార్చి నెల దుమ్ము రేపుతోంది. సహజంగా దసరా దమాఖ్లా.. సంక్రాంతి దమాఖ్లాలు ఉంటాయి... కానీ ఈసారి ఏపీ ప్రభుత్వం ఉగాది దమాఖ్లా అన్నట్లుగా పెద్ద ఎత్తున సంక్షేమ-అభివృద్ధి కార్యక్రమాలు చేపట్టింది. ఈ నెలలో జరిగిన ప్రతి కార్యక్రమం రాష్ట్ర భవిష్యత్తుకు ఒక గట్టి పునాదిగా మారుతోంది. ముఖ్యంగా అంతర్జాతీయ మహిళా దినోత్సవం సందర్భంగా ద్వారా మహిళల కోసం తీసుకున్న నిర్ణయాలు, యువత కోసం విడుదల చేయబోతున్న జాబ్ క్యాలెండర్, ప్రపంచ స్థాయి పరిశ్రమలకు శంకుస్థాపనలు. అలాగే వివిధ సంక్షేమ పథకాలను అమలు చేయడం ద్వారా వివిధ వర్గాల్లో సంతోషాన్ని సొంతేలా మార్చి నెలలో కీలక పరిణామాలు చోటు చేసుకున్నాయి.

మహిళా సాధికారత - 'స్వయం' బ్రాండ్ విప్లవం
ఈ నెలలో అత్యంత కీలకమైన ఘట్టం మహిళల ఆర్థిక పురోభివృద్ధి. మహిళా దినోత్సవం కానుకగా బ్యాంక్ లింకేజీ ద్వారా రూ. 10 వేల కోట్ల మేర భారీ ఎత్తున రుణాలను ద్వారా మహిళలకు అందించింది. కేవలం ఆర్థిక సాయంతోనే ఆగిపోకుండా, ఏకంగా 5 లక్షల మంది మహిళలను పారిశ్రామికవేత్తలుగా తీర్చిదిద్దాలనే అద్భుతమైన సంకల్పాన్ని ప్రభుత్వం ప్రకటించింది. మహిళలు తయారు చేసే ఉత్పత్తులకు అంతర్జాతీయ స్థాయిలో గుర్తింపు, సరైన మార్కెటింగ్ కల్పించేందుకు 'స్వయం' (హోమ్సావి) పేరుతో ప్రత్యేక బ్రాండ్ను, లోగోను సీఎం చంద్రబాబు ఆవిష్కరించారు. దీనివల్ల మధ్యవర్తుల ప్రమేయం లేకుండా మహిళల కష్టానికి తగిన ప్రతిఫలం దక్కవంది.

అన్నదాత సుఖీభవ మరియు సామాజిక భద్రత
వ్యవసాయ రంగాన్ని ఆదుకోవడంలో చంద్రబాబు నేతృత్వంలోని ప్రజా ప్రభుత్వం ఎప్పుడూ ముందే ఉంటుంది. రైతు సంక్షేమం కోసం అన్నదాత సుఖీభవ మూడో విడత నిధులను విడుదల చేయడం ద్వారా రైతులకు పెట్టుబడి సాయం అందించేంది. 46.85 లక్షల మంది రైతులకు లబ్ధి కలిగేలా రూ. 2676 కోట్లను ముఖ్యమంత్రి విడుదల చేశారు.

నెల్లూరు జిల్లాలో సముద్రయాన విప్లవం - సాగర్ డిఫెన్స్
పారిశ్రామికాభివృద్ధిలో భాగంగా నెల్లూరు జిల్లా

జువ్వలదిన్నె వేదికగా ఒక అద్భుత ఘట్టం ఆవిష్కృతమైంది. ఇక్కడ అటానమస్ మార్కెటింగ్ షిప్ యార్డ్, సిస్టమ్స్ డెవలప్మెంట్ సెంటర్ ఏర్పాటుకు ఐటీ, పరిశ్రమల శాఖ మంత్రి నారా లోకేశ్ శంకుస్థాపన చేశారు. దేశంలోనే తొలి అటానమస్ మార్కెటింగ్ షిప్ యార్డ్ ను అభివృద్ధి చేసే బాధ్యతను ప్రముఖ సంస్థ 'సాగర్ డిఫెన్స్' చేపట్టింది. మొదటి దశలో రూ. 45 కోట్ల పెట్టుబడితో ప్రారంభం కానున్న ఈ ప్రాజెక్టు ద్వారా వెయ్యి మందికి పైగా యువతకు ఉద్యోగ అవకాశాలు లభించనున్నాయి. రక్షణ రంగంలో స్వయం సమృద్ధి సాధించే దిశగా జువ్వలదిన్నె ప్రాజెక్టు ఒక కీలక మలుపు కానుంది.


పోలవరం నిర్వాసితులకు ఊరట
పోలవరం నిర్వాసితుల సమస్యలకు పరిష్కారం చూపుతూ పునరావాస నిధులను విడుదల చేశారు. రూ. 226 కోట్లను నిర్వాసితుల కోసం ప్రభుత్వం విడుదల చేసింది. ఉగాది పండుగ ముందు రోజు నిధులను విడుదల చేసి.. నిర్వాసితుల్లో ప్రభుత్వం ఆనందాన్ని నింపింది.

దివ్యాంగుల ఆత్మ గౌరవాన్ని పెంచేలా దివ్యాంగ శక్తి
ఇక సామాజిక బాధ్యతగా దివ్యాంగులకు 'దివ్యాంగ శక్తి' పథకం ద్వారా ప్రభుత్వం అండగా నిలిచింది. ఈ పథకం ద్వారా ఆర్డీసీ బస్సుల్లో ఉచిత ప్రయాణ సౌకర్యాన్ని దివ్యాంగులకు కల్పించింది. వీరి వెంట సహాయకులకు కూడా 50 శాతం రాయితీతో పథకాన్ని వర్తింప చేస్తూ ప్రభుత్వం నిర్ణయం తీసుకుంది. దీని ద్వారా 12.76 లక్షల మందికి లబ్ధి చేకూరుంది.

ఈడీ ముఖారకీ..
రంజాన్ సందర్భంగా ఇమామ్, మాజిష్లకు గౌరవ వేతనాల విడుదల చేశారు. మొత్తంగా రూ. 45 కోట్ల నిధులను 10 వేల మంది ఖాతాల్లో జమ చేశారు. మొత్తంగా ఆరు నెలలుగా ఉన్న పెండింగ్ గౌరవ వేతనాన్ని ప్రభుత్వం క్లియర్ చేసింది.

అమరావతిలో అమరజీవి
రాజధానిలోని శాఖమూరు పార్కులో 58 అడుగుల అమరజీవి పొట్టి శ్రీరాములు భారీ కాంస్య విగ్రహం స్థాపనా అభి శాక్సెస్ ను ఆవిష్కరించారు. రికార్డు స్థాయిలో చేపట్టిన

పేదల పెన్నిధి 'సీఎంఆర్ఎఫ్'..



అమరావతి, మార్చి 19 (బిఎన్ఎస్): తెలుగు ప్రజల నూతన సంవత్సరం 'శ్రీ పరాభవ' నామ సంవత్సరం ఉగాది పర్వదినాన్ని పురస్కరించుకుని ముఖ్యమంత్రి నారా చంద్రబాబు నాయుడు పేదలకు తీపి కలుపు అందించారు. రాష్ట్రంలోని నిరుపేదలకు వైద్య మరియు ఆర్థిక సహాయం అందించే ముఖ్యమంత్రి సహాయ నిధి కి సంబంధించిన కీలక టైల్ పై ఆయన సంతకం చేశారు. పండుగ పూట కష్టాల్లో ఉన్న పేద కుటుంబాలను ఆదుకోవడమే నిజమైన ఉగాది అని చాటిచెప్పారు.

రూ. 55.63 కోట్లు విడుదల - 6,787 మందికి లబ్ధి

ఉగాది వేడుకల అనంతరం సచివాలయంలో జరిగిన ఈ కార్యక్రమంలో సీఎంఆర్ఎఫ్ నిధుల విడుదలకు సీఎం ఆమోదం తెలిపారు. ఈ ఒక్క సంతకంతో రాష్ట్రవ్యాప్తంగా ఉన్న 6,787 మంది లబ్ధిదారులకు రూ. 55.63 కోట్ల ఆర్థిక సాయం అందనుంది.

ఇందులో అత్యధిక భాగం ప్రాణాంతక వ్యాధులతో బాధపడుతున్న పేదలకు వైద్య ఖర్చుల నిమిత్తం (Reimbursement & LOC) కేటాయింపడం విశేషం. ప్రభుత్వం ఏర్పడిన గత 21 నెలల కాలంలో ఇప్పటివరకు సుమారు 1,36,240 మందికి మొత్తం రూ. 1,241 కోట్ల సహాయాన్ని సీఎంఆర్ఎఫ్ ద్వారా అందించినట్లు అధికారులు వెల్లడించారు.

ప్రతిపక్షాల కుట్రలకు భయపడటో.. ఈ సందర్భంగా ముఖ్యమంత్రి మాట్లాడుతూ ప్రతిపక్షాల తీరుపై నిప్పులు చెరిగారు. "రాష్ట్రం అభివృద్ధి పథంలో దూసుపోతుంటే, ఓర్వలేక ప్రతిపక్షాలు నిరంతరం కుట్రలు పన్నుతున్నాయి. కోర్టుల ద్వారా పనులను అడ్డుకోవడం, విష ప్రచారాలు చేయడం వారికి నిత్యకృత్యమైంది. అయితే, ఇలాంటి ఎన్ని కుట్రలు చేసినా ప్రజల పక్షాన నిలబడతాం. ఏమరుపాటు లేకుండా ప్రతి కుట్రను తిప్పికొడతాం" అని చంద్రబాబు హెచ్చరించారు.

"రాజకీయాల్లో రాక్షస ప్రవృత్తి తగదు. పేదవాడి కళ్లలో ఆనందం చూడటమే మా ప్రభుత్వ పరమార్థం. ఎన్ని ఆర్థిక ఇబ్బందులు ఉన్నా, ప్రజల సంక్షేమం విషయంలో వెనకడుగు వేసే ప్రసక్తి లేదు."

-- నారా చంద్రబాబు నాయుడు, ఆంధ్రప్రదేశ్ ముఖ్యమంత్రి

పేదరిక నిర్మూలనే లక్ష్యం: రాష్ట్రంలో 2029 నాటికి 'శూన్య పేదరికం' (Zero Poverty) సాధించాలనే సంకల్పంతో ఉన్నామని సీఎం పునరుద్ఘాటించారు. సంక్షేమ పథకాలు కేవలం నగదు బదిలీకే పరిమితం కాకుండా, పేదలను ఆర్థికంగా ఎదిగేలా చేయాలన్నదే తన విజన్ అని చెప్పారు. ఉగాది పర్వదినం నుంచి రాష్ట్రంలో సువర్ణ యుగం ప్రారంభం కాబోతుందని, ప్రజలందరూ సుభిక్షంగా ఉండాలని ఆయన ఆశాంక్షించారు. ఈ కార్యక్రమంలో మంత్రులు, ఉన్నతాధికారులు పాల్గొని ముఖ్యమంత్రికి ఉగాది శుభాకాంక్షలు తెలియజేశారు.

గల్ఫ్ చిచ్చు: మండుతున్న చమురు నిధులు.. భారత్కు 'ఎనర్జీ' సెగ!

మొదటి పేజీ తరువాయి . ఇజ్రాయిల్ తన గ్యాస్ క్షేత్రాలపై దాడి చేసిందన్న నెపంతో, ఇరాన్ గురువారం ఉదయం ఖతార్లోని ప్రపంచంలోనే అతిపెద్ద గ్యాస్ హబ్ అయిన 'రాస్ లఫాన్' పారిశ్రామిక నగరంపై క్షిపణి దాడులకు తెగబడింది. ఈ పరిణామం ప్రపంచవ్యాప్తంగా చమురు, గ్యాస్ సరఫరాకు తీవ్ర విఘాతం కలిగించేలా ఉంది.

ఖతార్పై దాడులు: గురువారం తెల్లవారుజామున ఇరాన్ ప్రయోగించిన 5 బాలిస్టిక్ క్షిపణులలో ఒకటి ఖతార్ గ్యాస్ ప్రాసెసింగ్ ప్లాంట్ను తాకింది. దీంతో ఖతార్ ఎన్ఆర్ సింస్థ తన ఎగుమతులపై 'ఫోర్స్ మెజ్యూర్' (అనివార్య కారణాల వల్ల సరఫరా నిలిపివేత) ప్రకటించింది.

యాపిఈ, సౌదీ అప్రమత్తం: యాపిఈ గగనతలంలోకి దూసుకొచ్చిన 7 క్షిపణులను, 15 డ్రోన్లను అక్కడి రక్షణ వ్యవస్థలు కూల్చివేసాయి. సౌదీ ఆరేబియాలోని 'యాన్బు' రిఫైనరీ సమీపంలో కూడా డ్రోన్ దాడి జరిగినట్లు సమాచారం.

ట్రంప్ హెచ్చరిక: అమెరికా అధ్యక్షుడు డొనాల్డ్ ట్రంప్ సోషల్ మీడియా వేదికగా ఇరాన్ను తీవ్రంగా హెచ్చరించారు. ఖతార్పై మరోసారి దాడి జరిగితే ఇరాన్లోని 'సౌత్ పార్స్' గ్యాస్ క్షేత్రాన్ని పూర్తిగా ధ్వంసం చేస్తామని హెచ్చరించారు.

హోర్నుజ్ జలసంధి మూసివేత భయాలు: ప్రపంచ చమురు సరఫరాలో 20% వాటా ఉన్న హోర్నుజ్ జలసంధి గుండా వెళ్లే నౌకలపై ఇరాన్ పన్నులు వేయాలని ప్రతిపాదించడం సముద్ర రవాణా రంగాన్ని పణికించింది.

భారత్కు పొంది ఉన్న ఇబ్బందులు: గల్ఫ్ యుద్ధం భారత్కు కేవలం భౌగోళిక రాజకీయ సమస్య మాత్రమే కాదు, ఇది నేరుగా సామాన్యుడి జీబుపై ప్రభావం చూపే ఆర్థిక సంక్షోభంలా మారుతోంది: ఇంద్రం ధరల భయాలు: భారత్ తన ముడి చమురు అవసరాలలో 88% దిగుమతులపైనే ఆధారపడుతోంది. ఖతార్ నుంచి వచ్చే ఎల్.ఎన్.జి సరఫరా నిలిచిపోతే దేశంలో విద్యుత్ ఉత్పత్తి, ఎరువుల తయారీ మరియు సీటీ గ్యాస్ సరఫరా ఖరీదైనవిగా మారతాయి.

రూపాయి వతనం - డ్రవోన్యూణం: అంతర్జాతీయ మార్కెట్లో చమురు ధరలు పెరగడంతో గురువారం రూపాయి విలువ ఆల్-టైమ్ కనిష్టాన్ని పడిపోయింది. దీనివల్ల నిత్యావసర వస్తువుల ధరలు పెరిగి ప్రమాదం ఉంది.

ఎగుమతులకు జైకే: పశ్చిమ దేశాలకు వెళ్లే భారతీయ సరుకు రవాణా నౌకలు ఇప్పుడు గల్ఫ్ మీదుగా కాకుండా ఆఫ్రికా చుట్టూ తిరిగి వెళ్లాల్సి వస్తోంది. దీనివల్ల రవాణా ఖర్చులు 100% నుంచి 600% వరకు పెరిగాయి.

భీమా భారాలు: యుద్ధ ప్రాంతం గుండా వెళ్లే నౌకలకు భీమా ప్రీమియంలు విపరీతంగా పెరగడం ఎగుమతిదారులకు శాపంగా మారింది. కేంద్ర ప్రభుత్వం రంగ ప్రవేశం: పరిస్థితి తీవ్రతను గమనించిన భారత ప్రభుత్వం గురువారం మధ్యాహ్నం ఎగుమతిదారులను ఆదుకోవడానికి రూ. 497 కోట్లతో 'రిలీఫ్' పథకాన్ని ప్రకటించింది. ఎగుమతిదారులపై పడే ఆదనపు భీమా మరియు రవాణా భారాన్ని ప్రభుత్వం ఈ పథకం ద్వారా కొంతవరకు భరించనుంది. అలాగే, పెట్రోలియం మరియు విదేశీ వ్యవహారాల శాఖలతో కూడిన అంతర్-మంత్రిత్వ శాఖ బృందం పరిస్థితిని ఎప్పటికప్పుడు సమీక్షిస్తోంది.



రైతే రాజు.. వ్యవసాయమే పండుగ

: ముఖ్యమంత్రి రేవంత్ రెడ్డి



మొదటి పేజీ తరువాయి పాలన: ముఖ్యమంత్రి జాతీయ రీత్యా సాహసోపేతమైన నిర్ణయాలు తీసుకుంటారని, ప్రజల్లో ఆయనకు ఆదరణ పెరుగుతుందని పంచాంగ శ్రవణంలో వెల్లడించారు.

ధరణి స్థానంలో 'భూ భారతి'.. ఏమరుపాటు వద్దు: రైతులను ఇబ్బందులకు గురిచేసిన ధరణి పోర్టల్ను తొలగించి, పారదర్శకమైన 'భూ భారతి' వ్యవస్థను తీసుకువచ్చామని సీఎం గుర్తుచేశారు. ప్రకృతి వైపరీత్యాలు సంభవించినా ఎదుర్కోవడానికి ప్రభుత్వం సిద్ధంగా ఉందన్నారు. "మనం ఎంత అభివృద్ధి చేస్తున్నా, అడ్డుకోవడానికి కొన్ని శక్తులు ప్రయత్నిస్తున్నాయి. ఏమరుపాటు లేకుండా ప్రతి అడ్డంకిని అధిగమించి తోరాణము దేశంలోనే నంబర్ వన్ రాష్ట్రంగా తీర్చిదిద్దతాం" అని రేవంత్ రెడ్డి స్పష్టం చేశారు.

అలరించిన సాంస్కృతిక ప్రదర్శనలు: భాషా సాంస్కృతిక శాఖ అధ్యక్షుర్యంలో జరిగిన కళాకారుల ప్రదర్శనలు సభికులను అలరించాయి. ఉగాది పచ్చడి ప్రాముఖ్యతను తెలుపుతూ సాగిన నృత్య రూపకాలు ప్రత్యేక ఆకర్షణగా నిలిచాయి. ఈ కార్యక్రమంలో ఉప ముఖ్యమంత్రి మల్ల భద్రీ విక్రమ్మర్పు, మంత్రులు, ప్రభుత్వ ప్రధాన కార్యదర్శి, ప్రజాప్రతినిధులు మరియు పెద్ద సంఖ్యలో రైతులు, మేధావులు పాల్గొన్నారు.

తెలంగాణ రాజకీయాల్లో సంచలనం..

కవిత పార్టీ పేరు ఖరారు!

మొదటి పేజీ తరువాయి

తెలంగాణ ప్రజా జాగృతిపై వీరైనంత త్వరగా నిర్ణయం తీసుకోవాలని ఎన్నికల కమిషన్ కు సూచించింది. కవిత దరఖాస్తులో లోపాలున్నాయని గతంలో కోర్టుకు ఎన్నికల కమిషన్ చెప్పగా లోపాలన్నీ సరిచేసినట్లు తాజాగా కవిత తరపున న్యాయవాదులు కోర్టుకు తెలిపారు. సాంకేతిక తప్పులు సరిచేసి ఈసీకి మళ్ళీ దరఖాస్తు చేశామని కోర్టుకు వివరించారు. ఈసీ స్పందిస్తూ కవిత కొత్త పార్టీ దరఖాస్తుపై త్వరలో నిర్ణయం తీసుకుంటామని వెల్లడించింది. ఈసీ త్వరగా నిర్ణయం తీసుకుంటామనడంతో కోర్టు విచారణ ముగిసింది.

బీఆర్ఎస్ కు షాకిచ్చేలా: బీఆర్ఎస్ లో జరిగిన పరిణామాల అనంతరం సొంత రాజకీయ పార్టీ ఏర్పాటు చేయబోతున్నట్లు ఈ ఏడాది జనవరిలోనే కవిత ప్రకటించింది. ఉగాది నాటికి కొత్త పార్టీ అనాన్స్ చేస్తానని కూడా స్పష్టం చేశారు. అయితే ఈ మేరకు కనరత్న జరిగినా రిజిస్ట్రేషన్ లో జాప్యం కారణంగా పార్టీ ప్రకటనలో జాప్యం జరిగినట్లు తెలుస్తోంది. ప్రస్తుతం జాగృతి పేరుతో కార్యక్రమాలు నిర్వహిస్తున్నప్పటికీ అది రాజకీయ పార్టీ కాకపోవడంతో అదే రృష్టి కవిత కొత్త పార్టీపైనే ఉంది. రిజిస్ట్రేషన్ ప్రక్రియ అంతా పూర్తయి అధికారికంగా పార్టీ ప్రకటన జరిగితే తెలంగాణ రాజకీయాల్లో కొత్త పార్టీ పురుగు పోసుకుంటుంది. అయితే కవిత ఏర్పాటు చేయబోతున్న పార్టీ పేరుతో తెలంగాణ పేరు ఉండటంతో బీఆర్ఎస్ ను టార్గెట్ గా ఆమె కనరత్న ఉండబోతున్నదనే చర్చ జరుగుతోంది. గతంలో తెలంగాణ రాష్ట్ర సమితి గా ఉన్న పార్టీ ఆ తర్వాత తన పేరులో తెలంగాణ పదం లేకుండా భారత రాష్ట్ర సమితి గా మార్చుకున్నారు. అప్పటి నుంచి తెలంగాణతో బీఆర్ఎస్ కు పేగు బంధం తెగిపోయిందనే విమర్శలు వస్తున్నాయి. మరి ఇప్పుడు కవిత తన పార్టీ పేరులో తెలంగాణ పేరు ఉండేలా జాగ్రత్తలు తీసుకుంటుండటంతో రాష్ట్ర రాజకీయాల్లో కవిత పార్టీ ఆసక్తిని రేపుతోంది.

డిప్యూటీ కలెక్టర్ గా ఎదిగిన బొర్రా రవితేజ

ఉగాది పర్వదినం సందర్భంగా స్వగ్రామానికి రాక -గ్రామస్థల సన్మానం, విద్యార్థులకు ప్రేరణాత్మక సందేశం



నారాయణపేట, 19 మార్చి (ఇది కడ నిజం): నారాయణపేట జిల్లా గుండుమాల్ గ్రామానికి చెందిన డిప్యూటీ కలెక్టర్ బొర్రా రవితేజ ఉగాది పండుగ సందర్భంగా తన కుటుంబ సభ్యులతో కలిసి హైదరాబాద్ నుండి తన స్వగ్రామం వచ్చారు. ఈ సందర్భంగా కొంతసేపు తన పెద్దమ్మ, పెద్దనాన్న, అక్క, అన్నలు, వదిసమ్మ మరియు కుటుంబ సభ్యులతో ఆనందంగా గడిపారు. తిరిగి హైదరాబాద్ కు వెళ్ళే సమయంలో గ్రామానికి చెందిన డిప్యూటీ సర్పంచ్ శ్రీనివాస్ రెడ్డి, ఏ.కే. ఫౌండర్ అంజి యాదవ్, హంసం బాలకిష్టయ్య, వడ్ల శ్రీనివాస్, యాదయ్య, బొర్ర వెంకటేష్, ప్రసాద్ గౌడ్ తదితరులు మర్యాదపూర్వకంగా కలుసుకుని శాలువాలతో సన్మానించారు. అదేవిధంగా ఎస్సీ సోషల్ వెల్ఫేర్ హాస్టల్ వారైస్. యాదయ్య కూడా రవితేజను శాలువతో సత్కరించి, హాస్టల్ విద్యార్థులను పరిచయం చేశారు. ఈ సందర్భంగా విద్యార్థులను ఉద్దేశించి రవితేజ మాట్లాడుతూ, "శ్రద్ధగా చదువుకుని జీవితంలో ఉన్నత స్థానాలకు చేరుకోవాలి" అని ప్రేరణాత్మకంగా సందేశం ఇచ్చారు.

సారధి నగర్ శ్రీ సాయి జ్ఞాన మందిరశీ 26వ వార్షికోత్సవ సందర్భంగా, అల్లె సాయికిరణ్ రూపాదేవి దంపతుల ఆధ్వర్యంలో అన్నదాన కార్యక్రమం



ఖమ్మం, 19 మార్చి (ఇది కడ నిజం): ఖమ్మం స్థానిక సారధి నగర్ లోని శ్రీ సాయి జ్ఞాన మందిరశీ 26వ వార్షికోత్సవ సందర్భంగా, అన్నదాన కార్యక్రమం అల్లె సాయికిరణ్ రూపాదేవి దంపతుల ఆధ్వర్యంలో అన్నదాన కార్యక్రమం

నిర్వహించడం జరిగింది. ఈ అన్నదాన కార్యక్రమానికి ముఖ్య అతిథులుగా ఖమ్మం నగరపాలక మేయర్ పూసకొల్లు నీరజ, ఖమ్మం కాంగ్రెస్ నగర అధ్యక్షులు నాగశీర్ష దీపక్ చౌదరి, నాళ్ల సతీష్, ప్రసన్న కృష్ణ, బాబాల లక్ష్మణ్, భోజిద్ల సత్యనారాయణ ఈ వార్షికోత్సవ సందర్భంగా మాట్లాడుతూ, ఈ ఉగాది పర్వదినం రోజు ఈ వార్షికోత్సవం జరుపుకోవడం చాలా సంతోషంగా ఉన్న ఉందని, రాబోయే రోజుల్లో కూడా ఇదేవిధంగా జరుపుకోవాలని అన్నారు. ఈ ఆలయ కమిటీకి ప్రత్యేక ధన్యవాదాలు తెలియజేశారు. ఈ సాయిబాబా ఆలయము సారధి నగర్ లో ఉన్న ప్రజలందరూ, కృషితో అభివృద్ధి చెందాలని ఆ సాయినాథుని వేడుకుంటున్నానని ఈ సందర్భంగా మాట్లాడారు. ఈ కార్యక్రమంలో మేచిని రామకృష్ణ, మల్యానర్, సారంగపాణి, సాయి చందు, వంశీ, నాగరాజు, తదితరులు కాంగ్రెస్ నాయకులు పాల్గొనడం జరిగింది. అదేవిధంగా ఈ సందర్భంగా ప్రజలందరికీ ఉగాది శుభాకాంక్షలు తెలియజేశారు.

గుండుమాల్ లో ఘనంగా దసరా "జల్లీ" ఉత్సవాలు



నారాయణపేట, 19 మార్చి (ఇది కడ నిజం): ఉగాది పర్వదినం సందర్భంగా నారాయణపేట జిల్లా గుండుమాల్ గ్రామంలో ఎల్లమ్మ దేవత, లక్ష్మి నరసింహ స్వామి విగ్రహాలతో "జల్లీ" కార్యక్రమం భక్తి శ్రద్ధలతో ఘనంగా నిర్వహించారు. మహిళలు తలపై బోనాలు పెట్టుకుని, డప్పుల మోత మధ్య ఊరేగింపుగా "జల్లీ" స్టలానికి చేరుకున్నారు. అక్కడ దేవత విగ్రహాలను మంచినీళ్లతో శుద్ధి చేసి ప్రత్యేక పూజలు నిర్వహించారు. ఈ సందర్భంగా డప్పుల దరువులకు మహిళలు పూసకాలతో సిగం ఊగగా, వారి పూసకాన్ని శాంతింపజేయడానికి నిండుకడవలతో నీళ్లు కుమ్మరించడం జరిగింది. ఎల్లమ్మ దేవత "జల్లీ" కార్యక్రమంలో నల్లగాళ్ళ కుటుంబం తరపున నల్లగాళ్ళ జైపాల్ బోసం ఎత్తుకోగా, జోగమొల్ల కుటుంబం నుంచి జోగమొల్ల కొండయ్య, పిరంగివారి కుటుంబం నుంచి పిరంగి రాములు బోనాలు ఎత్తుకున్నారు. ఇది తరతరాలుగా వస్తున్న సంప్రదాయంగా గ్రామస్థులు పేర్కొన్నారు. అదేవిధంగా లక్ష్మి నరసింహ స్వామి "జల్లీ" కార్యక్రమం కూడా భక్తిశ్రద్ధలతో జరిగింది. ఈ సందర్భంగా డబ్బు నర్సప్ప, మాంల నర్సిమూలు బోనాలు ఎత్తుకుని సేవలందించారు. ఈ ఉత్సవాలు గ్రామంలో ఆధ్యాత్మిక వాతావరణాన్ని నెలకొల్పగా, పెద్ద ఎత్తున గ్రామస్థులు పాల్గొని సంప్రదాయాలను కాపాడుతూ వేడుకలను విజయవంతం చేశారు.

జాతరలో అక్రమ పార్కింగ్ వసూళ్లు 11 మందిపై కేసు నమోదు


గీసుగోండ, 19 మార్చి (ఇది కడ నిజం): కొమ్మూల గ్రామపంచాయతీ పరిధిలో నిర్వహించిన జాతర సందర్భంగా సైకిల్ స్టాండ్ (పార్కింగ్) పేరిట అక్రమ వసూళ్లు జరిపిన ఘటనపై పోలీసులు కేసు నమోదు చేశారు. గ్రామపంచాయతీ కార్యదర్శి రేమలై శంకర్ రావు ఫిర్యాదు మేరకు ఈ



చర్యలు తీసుకున్నారు. వివరాల్లోకి వెళితే... జాతర సందర్భంగా సైకిల్ స్టాండ్ నిర్వహణకు టెండర్ దేవులపల్లి అశోక్ కు కేటాయించబడింది. అయితే ఈ టెండర్ గడువు ఫిబ్రవరి 28, 2026 నుంచి మార్చి 17, 2026 వరకు మాత్రమే ఉండగా, గడువు ముగిసిన అనంతరం మార్చి 18న కూడా కొందరు వ్యక్తులు భక్తుల వాహనాలను అడ్డగించి పార్కింగ్ పేరిట బలవంతంగా డబ్బులు వసూలు చేసినట్లు ఆరోపణలు వెల్లవెత్తాయి. ఈ ఘటనలో దేవులపల్లి అశోక్ తో పాటు వసునూరి అఖిల్, కుర్తి రమేష్, తగరపు అశోక్, ఎడ్ల రాజు, సాంబారి శరత్, కొండం కుమారి, బాగాది నితిష్, మూడు రమేష్, మట్ల రమేష్, దునికి ప్రవీణ్ లపై కేసు నమోదు చేసినట్లు పోలీసులు తెలిపారు. ఈ విషయంపై స్పందించిన సి.బి.డి. విశ్వేశ్వర్ మాట్లాడుతూ, విచారణ పూర్తయిన అనంతరం నిందితులను అరెస్ట్ చేస్తామని తెలిపారు. ప్రజలను ఇబ్బందులకు గురిచేసే చర్యలను ఎట్టి పరిస్థితుల్లో ఉపేక్షించడోమని, బాధ్యులపై కఠిన చట్టపరమైన చర్యలు తీసుకుంటామని హెచ్చరించారు.

కేటీఆర్ ను కలిసిన ఆవుల రవీందర్ రెడ్డి

బాలానగర్, 19 మార్చి (ఇది కడ నిజం): ఉగాది పండుగ పర్వదినం శుభ సందర్భంగా బాలానగర్ డివిజన్ మాజీ కార్పొరేటర్ ఆవుల రవీందర్ రెడ్డి బీఆర్ఎస్ పార్టీ వర్కింగ్ ప్రెసిడెంట్ కేటీఆర్ ను మర్యాదపూర్వకంగా కలిసి ఉగాది పండుగ శుభాకాంక్షలు తెలియజేశారు. ఈ సందర్భంగా ఆవుల రవీందర్ రెడ్డి మాట్లాడుతూ నూతన నామ సంవత్సరంలో ప్రజలందరూ సుఖ సంతోషాలతో ఉండాలని కోరుకున్నట్లు తెలియజేశారు.



దుండిగల్ డబల్ బెడ్ రూమ్ కాలనీలో ఎంపీ లాడ్స్ నిధులతో బోర్లు ప్రారంభం బిజెపి నాయకులు రాజ్ కుమార్

కుత్బుల్లాపూర్, 19 మార్చి (ఇది కడ నిజం): దుండిగల్ సర్కిల్లో పరిధిలోని దుండిగల్ డబల్ బెడ్ రూమ్ వాసులు ఎదుర్కొంటున్న మంచినీటి సమస్యను బీజేపీ పార్టీ నాయకులు మేధుల్--మల్లాజిగిరి ఎంపీ ఈటల రాజేందర్ దృష్టికి తీసుకువెళ్లడం జరిగింది. దీనిపై స్పందించిన ఎంపీ ఈటల రాజేందర్ ప్రజల సమస్యల పట్ల చలించి తన పార్లమెంట్ పరిధిలో ఎక్కడక్కడ డబల్ బెడ్ రూమ్ ఇళ్లు ఉన్నాయో అక్కడి సమస్యలను వెంటనే గుర్తించి పరిష్కారం చూపించాలని సంబంధిత అధికారులకు ఆదేశాలు జారీ చేశారు.ఈ క్రమంలో ఎంపీ నిధుల ద్వారా దుండిగల్ డబల్ బెడ్ రూమ్ సముదాయంలో రూ.36 లక్షల వ్యయంతో బోర్లు మంజూరు చేయించి, వాటి ని ప్రారంభం జరగడం పట్ల స్థానిక ప్రజలు ఆనందం వ్యక్తం చేశారు.ఈ సందర్భంగా దుండిగల్ డబల్ బెడ్ రూమ్ వాసులు ఎంపీ ఈటల రాజేందర్ చిత్రహానికి పాలు అభిషేకం నిర్వహించి తమ కృతజ్ఞతను తెలిపారు. తమ కోసం ఎల్లప్పుడూ ముందుండి నిలబడిన బీజేపీ పార్టీ దుండిగల్ మున్సిపాలిటీ కార్యదర్శి తలారి రాజ్ కుమార్ కి ప్రత్యేక ధన్యవాదాలు తెలిపారు. ఈ కార్యక్రమంలో పాల్గొని బోర్లు వేయించడంలో ప్రత్యేక చొరవ చూపిన రాజ్ కుమార్, కి ఎప్పటికీ తమ మద్దతు ఉంటుందని తెలిపారు.అలాగే ఎంపీ ఈటల రాజేందర్ కి జన్మదినం సందర్భంగా ఆయనకు పూర్వపురూపక శుభాకాంక్షలు తెలియజేశారు. ఈ కార్యక్రమంలో సువర్ణ, నాగ పుష్ప, శోభ, రహీం, భాగ్యలక్ష్మి, దుర్గా ప్రసాద్, శ్రీను, డబల్ బెడ్ రూమ్ వాసులు తదితరులు పాల్గొన్నారు.



ఉగాది పర్వదినాన కొమ్మూల గుట్టలో పంచాంగ శ్రవణం

శ్రీ పరాభవ నామ సంవత్సరంకు ఆధ్యాత్మిక ఆరంభం



గీసుగోండ, 19 మార్చి (ఇది కడ నిజం): మండలంలోని కొమ్మూల శ్రీ లక్ష్మీనరసింహస్వామి ఆలయంలో తెలుగు నూతన సంవత్సరాది ఉగాది పర్వదినాన్ని పురస్కరించుకొని 'శ్రీ పరాభవ నామ సంవత్సరం' ప్రారంభ సందర్భంగా ఘనంగా పంచాంగ శ్రవణ కార్యక్రమం నిర్వహించారు. ఆలయ ఆచార్యులు శ్రీనివాసాచార్యులు, రామాచార్యులు దేవస్థానం ఉత్సవ కమిటీ చైర్మన్ వీరాచి రవీందర్ రెడ్డిల సమక్షంలో ఈ కార్యక్రమం సంప్రదాయబద్ధంగా జరిగింది. తెలుగు సంస్కృతిలో ఉగాది పర్వదినానికి ప్రత్యేక స్థానం ఉంది. ఈ రోజున నిర్వహించే పంచాంగ శ్రవణం ద్వారా కొత్త సంవత్సరానికి సంబంధించిన గ్రహస్థితులు, శుభాశుభ ఫలితాలు, వర్షపాతం, వ్యవసాయ, ఆర్థిక పరిస్థితులపై భక్తులకు అవగాహన కల్పిస్తారు. ఈ సందర్భంగా శ్రీనివాసాచార్యులు, రామాచార్యులు 'శ్రీ పరాభవ నామ సంవత్సరం' ఫలితాలను వివరిస్తూ, వ్యక్తిగత జీవన విధానంలో పాటించాల్సిన ఆచరణలు, జాగ్రత్తలపై సూచనలు చేశారు. ఆలయంలో ఉదయం నుంచే ప్రత్యేక పూజలు, అర్చనలు నిర్వహించగా, పెద్ద సంఖ్యలో భక్తులు పాల్గొని స్వామివారిని దర్శించుకున్నారు. పంచాంగ శ్రవణాన్ని భక్తులు శ్రద్ధగా ఆలకిస్తూ నూతన సంవత్సరాన్ని ఆధ్యాత్మిక వాతావరణంలో ఆరంభించారు. ఈ సందర్భంగా పండితులు మాట్లాడుతూ, పంచాంగ శ్రవణం కేవలం శుభఫలితాల వినికీడి మాత్రమే కాకుండా, జీవన విధానాన్ని సరిచేసుకునే మార్గదర్శకంగా భావించాల్సిన అవసరం ఉందని తెలిపారు. ఇలాంటి కార్యక్రమాలు సంప్రదాయాల పరిరక్షణకు తోడ్పడటంతో పాటు యువతకు అవగాహన కల్పిస్తాయని పేర్కొన్నారు. మొత్తంగా, కొమ్మూల గుట్టలో నిర్వహించిన ఈ పంచాంగ శ్రవణ కార్యక్రమం భక్తుల్లో ఆధ్యాత్మిక ఉత్సాహాన్ని నింపుతూ 'శ్రీ పరాభవ నామ సంవత్సరం'కు శుభారంభాన్ని సూచించింది.

చిన్ననాగారంలో ఉగాది పంచాంగ శ్రవణం

ఇసుగుర్తి, 19 మార్చి (ఇది కడ నిజం): శ్రీ పరాభవనామ నూతన తెలుగు సంవత్సర ప్రారంభమైన ఉగాది పర్వదినాన ఇసుగుర్తి మండలంలోని చిన్ననాగారం గ్రామం లోని ముత్యాలమ్మ తల్లి దేవస్థానంలో గ్రామ సర్పంచ్ చెడుపాక సుజాత యాకయ్య ఆధ్వర్యంలో శాడ్రుచుల సమీకానమైన ఉగాది పన్నడి పంపిణీ చేసిన అనంతరం పంచాంగ శ్రవణం చేసి వివిధ రాశుల యొక్క ఫలితాలను వివరించడం జరిగింది. ఈ కార్యక్రమంలో గ్రామ ఉపసర్పంచ్ తుమ్మనపల్లి సతీష్,వార్డు మెంబర్లు బైరు వెంకటేశ్వర్లు, నీదిగంటి చంద్రమౌళి, ముత్యాల సోమకృష్ణ వెంకన్న, గ్రామస్థులు బైరు అశోక్ గౌడ్, బైరు శ్రీనివాస్ గౌడ్, గుర్రం వెంకన్న, చెడుపాక వెంకన్న, నాయిని కొమరయ్య,బైరు యాదగిరి,మాదటి రామారావు,పంజాల వాసుదేవ్, కురిమల యాకన్న, చుక్క రమేష్,చెడుపాక శేఖర్,అజయ్, కొమరయ్య, సంపత్,సంధీష్,హరికృష్ణ తదితరులు పాల్గొన్నారు.



చదివేంద్రాన్ని ప్రారంభించిన తలసాని శ్రీనివాస్ యాదవ్

సనత్ నగర్, 19 మార్చి (ఇది కడ నిజం): మోడల్ కాలనీ కమాన్ వద్ద మానవ సేవా చారిటబుల్ ట్రస్ట్ సభ్యులైన బుచ్చిబాబు జేపిస్సీ సాయి మాచారావు రవీంద్రబాబు శశికాంత్ చావా శ్రీనివాస్ ఆధ్వర్యంలో చలివేంద్రాన్ని ఏర్పాటు చేయగా మాజీ మంత్రి సనత్ నగర్ ఎమ్మెల్యే తలసాని శ్రీనివాస్ యాదవ్ ముఖ్య అతిథిగా హాజరై సీనియర్ నాయకులు కొలను బాలాద్రి తో కలిసి రిబ్బన్ కట్ చేసి ప్రారంభించారు. ఈ సందర్భంగా తలసాని శ్రీనివాస్ యాదవ్ మాట్లాడుతూ హైదరాబాద్ మహానగరంలో అన్నం దొరకడం అనేది చాలా కష్టతరమైందని అలాంటిది సుసాధ్యం చేస్తూ కథ 11 సంవత్సరాలుగా మోడల్ కాలనీ వద్ద బుచ్చిబాబు బృందం ఆధ్వర్యంలో ఏర్పాటుచేసిన చలివేంద్రం వద్ద భోజనం మజ్జిగ మంచినీరు అందిస్తూ ఈ చుట్టుపక్క ప్రాంతాల పేదలకు ఎంతో ఉపకారం చేస్తున్నారని అలాంటి మంచి మనసులకు ఆ దేవుడు ఆయురారోగ్యాల ప్రసాదిస్తూ మరొకరిని వేల మందికి అన్నం పెట్టే విధంగా వారిని వారి కుటుంబ సభ్యుల్ని దీవించాలని కోరుకుంటున్నట్లు తెలియజేశారు. నిర్వాహకులు మాట్లాడుతూ 2016 లో ఈ చలివేంద్రాన్ని ప్రారంభించమని ఆ రోజు నుంచి వెను తిరిగి చూడకుండా ప్రతి సంవత్సరం ఉగాది పర్వదినాల ప్రారంభించి వర్షాల పడే వరకు చల్లని మంచినీరు చల్లని మజ్జిగ అన్నదానం చేస్తున్నామని తెలియజేశారు. తొలి రోజైన నేడు సాంస్కృతిక బంధు సారవల్లి కొండలరావు సహకారంతో 300 మందికి పెరగడం 1000 మందికి మజ్జిగ అంటి పళ్ళు భోజనం అందజేయడం అందజేస్తున్నామన్నారు. ఈ ప్రారంభోత్సవానికి వచ్చిన తలసాని శ్రీనివాస్ యాదవ్ కు ధన్యవాదాలు తెలుపుతూ ఆయనను శాలువాలతో ఘనంగా సన్మానించారు.



సినిమా న్యూస్



స్పైడర్మ్యాన్ కొత్త అవతారం..

'బ్రాండ్ న్యూ డే' ట్రైలర్ హిట్

మార్వెల్ అభిమానులు ఎదురుచూస్తున్న 'స్పైడర్మ్యాన్ : బ్రాండ్ న్యూ డే' తెలుగు ట్రైలర్ విడుదలై సోషల్ మీడియాలో ట్రెండ్ అవుతోంది. టామ్ హాలండ్ హీరోగా నటిస్తున్న ఈ చిత్రంలో, 'స్పైడర్మ్యాన్ : నో వే హోమ్' తర్వాత పీటర్ పార్కర్ ఎదుర్కొనే కొత్త సవాళ్లను చూపించనున్నారు. న్యూయార్క్లో ఒంటరిగా కొత్త జీవితం మొదలుపెట్టిన స్పైడర్మ్యాన్ ప్రయాణం, అతని శక్తుల్లో వస్తున్న మార్పులు ట్రైలర్లో హైలైట్ అయ్యాయి. అలాగే మార్క్ రాఫ్నాలో (హాల్), జాన్ బెర్నార్డ్ (పనివర్) పాత్రలు ఆసక్తిని పెంచుతున్నాయి. ఈ చిత్రం జూలై 31, 2026న ప్రపంచవ్యాప్తంగా విడుదల కానుంది.



పిడికిలి బిగించిన శివరాజ్ కుమార్

ప్రజానాయకుడు గుమ్మడి నర్సయ్య జీవితం ఆధారంగా తెరకెక్కుతున్న బయోపిక్ "గుమ్మడి నర్సయ్య" పై ఆసక్తి పెరుగుతోంది. ఈ చిత్రంలో కన్నడ స్టార్ శివ రాజ్ కుమార్ టైటిల్ రోల్లో నటిస్తున్నారు. ఉగాది సందర్భంగా విడుదల చేసిన కొత్త పోస్టర్లో శివరాజ్ కుమార్ ఎర్ర జెండాల మధ్య పిడికిలి బిగించి కనిపిస్తూ ఆకట్టుకున్నారు. ఫస్ట్ లుక్లో సాదాసీదా దుస్తుల్లో సైకిల్తో వెళ్తున్న ఆయన రూపం, నర్సయ్య గారి సాధారణ జీవనశైలిని ప్రతిబింబిస్తుంది. ఈ చిత్రానికి పరమేష్ హిట్రాల దర్శకత్వం వహిస్తుండగా, ఎన్ సురేష్ రెడ్డి నిర్మిస్తున్నారు. సంగీతాన్ని సురేష్ బొబ్బిలి అందిస్తున్నారు. ప్రజా ఉద్యమాల నేపథ్యంలో రూపొందుతున్న ఈ బయోపిక్ పై ప్రేక్షకుల్లో మంచి అంచనాలు నెలకొన్నాయి.



నిశ్శబ్దం బద్దలయ్యేది ఆ రోజే!

'కథనార్ - ది వైల్డ్ సోర్సెరర్' చిత్రంతో మలయాళ చిత్రసీమలోకి తొలి అడుగు వేసేందుకు సిద్ధమవుతోంది నటి అనుష్క ఆమె.. జయసూర్య ప్రధాన పాత్రధారులుగా నటించిన ఈ బహుభాషా చిత్రాన్ని రోజీన్ థామస్ తెరకెక్కించారు. గోకులం గోపాలన్ నిర్మించారు. ప్రస్తుతం ముగింపు దశలో ఉన్న ఈ సినిమా త్వరలో ప్రేక్షకుల ముందుకు రానుంది. ఈ నేపథ్యంలోనే ఈనెల 31న ఈ సినిమా ప్రచార చిత్రాన్ని విడుదల చేయనున్నట్లు అనుష్క సామాజిక మాధ్యమాల వేదికగా ప్రకటించింది. "నిశ్శబ్దం బద్దల కానుంది. గతంలో కంటే బిగ్గరగా!" అంటూ ఆ పోస్ట్ కు ఓ వ్యాఖ్యను జోడించింది. 9వ శతాబ్దానికి చెందిన క్రైస్తవ మత పెద్ద కడమట్టతు కథనార్ జీవితాధారంగా ఈ చిత్రం ముస్తాబైంది. ఈ పీరియాడిక్ హీరో ఫాంటసీ డ్రెస్సింగ్ అనుష్క.. నీల అనే ప్రతినాయక ఛాయలున్న పాత్రలో అందర్నీ భయపెట్టనుంది. దీంట్లో మోహన్ లాల్, ప్రభుదేవ ప్రత్యేక పాత్రల్లో తమ కృషి మెరవనున్నారు. ఇది రెండు భాగాలుగా ప్రేక్షకుల ముందుకు రానున్నట్లు తెలుస్తోంది. ఈ నెలఖరన రానున్న తొలి డింప్తోనే విడుదల తేదీపై సస్పెన్స్ ఇచ్చే అవకాశమంది.

హోయ్ పచ్చడి చేశా.. భర్తతో సమంత వీడియో వైరల్

సమంత ప్రస్తుతానికి కొత్త మ్యారేజ్ లైఫ్ ఎంజాయ్ చేస్తోంది. ఇటీవల రాజ్ నిడిమోరును రెండో వివాహం చేసుకున్న ఆమె, 'మా ఇంటి బంగారం' అనే సినిమాలో హీరోయిన్ గా నటిస్తోంది. నందినీ రెడ్డి డైరెక్ట్ చేస్తున్న ఈ సినిమా మీద అంచనాలు భారీగానే ఉన్నాయి. ఈ సినిమాని స్వయంగా సమంత తన సొంత 'ట్రాలాలా మూవింగ్ పిక్చర్స్' బ్యానర్ మీద నిర్మిస్తోంది. అయితే, ఈ సినిమా మే 15వ తేదీన ప్రేక్షకుల ముందుకు రాబోతున్నట్లు అధికారికంగా ప్రకటించారు. ఈ క్రమంలోనే తాజాగా సమ, సమంత, నందినీ రెడ్డి కలిసి 'ఉగాది పచ్చడి చేయడం ఎలా' అనే ఒక వీడియో చేసి రిలీజ్ చేశారు. ఇక ఈ వీడియోలో సమంత తాను ఉగాది పచ్చడి చేసినట్లు తన భర్తకు వీడియో కాల్ చేసింది. అప్పుడు ఆమె 'బాబు' అంటూ రాజ్ ను సంబోధించడం హాట్ టాపిక్ అయింది. అంతేకాక, ఈ క్రమంలోనే రాజ్.. సమంతను 'అనలు మీకు పచ్చడి చేయడం రాదు కదా' అని అనడం, దానికి ఆమె సిగ్గుపడటం కనిపిస్తోంది. ఈ సినిమాకి రాజ్ క్రియేటివ్ ప్రొడ్యూసర్ గా వ్యవహరిస్తున్నారు. సమంత వివాహం అధికారికం చేయకముందే ఈ ప్రాజెక్టు మొదలైంది, కానీ మధ్యలో వీరి వివాహం జరిగింది. దీంతో ఘాటింగ్ కు కాస్త బ్రేకులు పడ్డాయి. ఎట్టకేలకు ఘాటింగ్ కొంచెం మాత్రమే పెండింగ్ ఉందని, దాన్ని పూర్తి చేసి మే 15వ తేదీన సినిమా రిలీజ్ చేస్తామని సమంత చెబుతోంది.



రిషబ్ శెట్టి హోంబలే మధ్య గ్యాప్..?



కన్నడ స్టార్ రిషబ్ శెట్టి సోషల్ మీడియాలో హాట్ టాపిక్ మారారు. ఆయన తన ఇన్స్టాగ్రామ్ లో హోంబలే ఫిలిమ్స్ మరియు 'కాంతారా' పేజీని అన్ ఫాలో చేయడం చర్చనీయాంశంగా మారింది. ఈ చర్య వెనుక ఏదైనా విభేదాలున్నాయా? అనే సందేహాలు అభిమానుల్లో కలుగుతున్నాయి. అయితే ఇంతవరకు ఇరువైపులా ఎలాంటి అధికారిక ప్రకటన లేదు. కొందరు ఇది సాధారణ సోషల్ మీడియా క్లీన్ డింట్ అంటుండగా, మరికొందరు మాత్రం ఇది సీరియస్ ఇష్యూ కావచ్చని భావిస్తున్నారు. ఇదే సమయంలో 'కాంతారా' తదుపరి భాగాలపై దీని ప్రభావం ఉంటుందా? అన్నది ఆసక్తికరంగా మారింది.

మోహన్ బాబు బర్త్ డేకు 'ది ప్యారడైజ్' స్పెషల్ సర్టైజ్



టాలీవుడ్ లెజెండ్రి నటుడు మోహన్ బాబు పుట్టినరోజు సందర్భంగా ఆయన నటిస్తున్న 'ది ప్యారడైజ్' నుంచి స్పెషల్ అవీడేట్ వచ్చింది. నాని హీరోగా, శ్రీకాంత్ ఓడెల దర్శకత్వంలో రూపొందుతున్న ఈ పాన్-ఇండియా మూవీలో మోహన్ బాబు 'శింకంజా మాలిక్' అనే పవర్ ఫుల్ విలన్ పాత్రలో కనిపించనున్నారు. చిత్రయూనిట్ విడుదల చేసిన వీడియోలో, ఈ సినిమా ద్వారా మోహన్ బాబు అనలైన స్థాయి చూపిస్తామని తెలిపారు. అనిరుద్ రవిచందర్ సంగీతం అందిస్తున్న ఈ చిత్రాన్ని సుధాకర్ చెరుకూరి నిర్మిస్తున్నారు. ఆగస్టు 21, 2026న ఈ సినిమా పలు భాషల్లో విడుదల కానుంది.

పండగ వేళ.. చిరంజీవి కీలక నిర్ణయం.. మరో సేవా కార్యక్రమం

ఉగాది పండగ వేళ చిరంజీవి కీలక నిర్ణయం తీసుకున్నారు. బ్లడ్ బ్యాంక్, ఐ బ్యాంక్.. ఇలా ఇప్పటికే పలు సేవా కార్యక్రమాలతో మంచి మనసు చాటిన ఆయన సరికొత్త సేవా కార్యక్రమానికి శ్రీకారం చుట్టనున్నారు. భవిష్యత్తులో పేద పిల్లలకు ఉచిత విద్య అందించడమే లక్ష్యమని తెలిపారు. పండగని పురస్కరించుకుని పాల్గొన్న ఓ కార్యక్రమంలో వివరాలు వెల్లడించారు. "కుటుంబంలోని ఒక వ్యక్తి విద్యాపంతుడైతే.. ఆ ఫ్యామిలీ అంతా బాగుపడుతుంది. ఆ దిశగానే ఆలోచిస్తున్నా. చిరంజీవి స్ఫూర్తితోనే 'అగరం ఫౌండేషన్' స్థాపించి, పేద పిల్లలకు ఉచితంగా ఉన్నత విద్య అందిస్తున్నానని నటుడు సూర్య చెబుతుంటాడు. విద్యాదానం నన్నంతగానో మోటివేట్ చేసింది. ఒకప్పుడు నేను నీకు ఇన్స్పిరేషన్.. ఇప్పుడు నువ్వు నాకు స్ఫూర్తి అని సూర్యతో అన్నాను. తెలుగు రాష్ట్రాల పిల్లలకే కాదు అవసరం ఉన్న అందరికీ ఉచితంగా విద్యను అందించాలనుకుంటున్నా" అని అన్నాడు.

